

# **“Xarici donorlar tərəfindən Azərbaycan Respublikasının ərazisində qrant vermək hüququnun əldə edilməsi Qaydası”nın təsdiq edilməsi barədə**

## **AZƏRBAYCAN RESPUBLİKASI NAZİRLƏR KABİNƏTİNİN QƏRARI**

Azərbaycan Respublikası Konstitusiyasının 119-cu maddəsinin səkkizinci abzasını rəhbər tutaraq, “Qrant haqqında” Azərbaycan Respublikasının Qanununda dəyişikliklər edilməsi barədə” Azərbaycan Respublikasının 2014-cü il 17 oktyabr tarixli 1081-IVQD nömrəli Qanununun tətbiqi haqqında” Azərbaycan Respublikası Prezidentinin [2014-cü il 14 noyabr tarixli 344 nömrəli](#) Fərmanının 2.2.3-cü yarımbəndinin icrasını təmin etmək məqsədi ilə Azərbaycan Respublikasının Nazirlər Kabinetini **qərara alıb:**

“Xarici donorlar tərəfindən Azərbaycan Respublikasının ərazisində qrant vermək hüququnun əldə edilməsi Qaydası” təsdiq edilsin (əlavə olunur).

**Azərbaycan Respublikasının Baş naziri Artur Rasi-zadə**

Bakı şəhəri, 22 oktyabr 2015-ci il

339

Azərbaycan Respublikası Nazirlər  
Kabinetinin 2015-ci il 22 oktyabr  
tarixli 339 nömrəli qərarı ilə  
**təsdiq edilmişdir**

## **Xarici donorlar tərəfindən Azərbaycan Respublikasının ərazisində qrant vermək hüququnun əldə edilməsi**

### **Q A Y D A S I**

#### **1. Ümumi müddəələr**

1.1. Bu Qayda “Qrant haqqında” Azərbaycan Respublikası Qanununun 2-ci maddəsinin 5-1-ci hissəsinə, habelə “Qrant haqqında” Azərbaycan Respublikasının Qanununda dəyişikliklər edilməsi barədə” Azərbaycan Respublikasının 2014-cü il 17 oktyabr tarixli 1081-IVQD nömrəli Qanununun tətbiqi haqqında” Azərbaycan Respublikası Prezidentinin 2014-cü il 14 noyabr tarixli 344 nömrəli Fərmanının 2.2.3-cü yarımbəndinin icrasını təmin etmək məqsədi ilə hazırlanmışdır.

1.2. Bu Qayda beynəlxalq təşkilatlar və onların nümayəndəlikləri, xarici hökumətlər və onların nümayəndəlikləri, xeyriyyəçilik, humanitar inkişaf və başqa ictimai yönlü beynəlxalq təşkilatlar, maliyyə-kredit institutları, təhsil, elm, səhiyyə, incəsənət və idmanın inkişafı sahələrində fəaliyyət göstərən xarici ictimai təşkilatlar, o cümlədən fondlar, assosiasiylar, federasiyalar və komitələr, həmçinin xarici hüquqi şəxslərin Azərbaycan Respublikasında dövlət qeydiyyatına alınmış filial və nümayəndəlikləri (“Qeyri-hökumət təşkilatları (ictimai birliliklər və fondlar) haqqında” Azərbaycan Respublikasının Qanununda nəzərdə tutulmuş sazişi bağlanmış xarici dövlətlərin qeyri-hökumət təşkilatlarının filial və ya nümayəndəlikləri) tərəfindən (bundan sonra - xarici donorlar) Azərbaycan Respublikasının ərazisində qrant vermək hüququnun əldə edilməsi qaydasını tənzimləyir.

1.3. Bu Qaydada xarici donorlar tərəfindən qrant vermək hüququnun əldə edilməsi ilə bağlı göstərilmiş tələblər subqrantlara və qrant müqaviləsi (qərarı) üzrə əlavə müqavilələrin bağlanması, habelə onlarda istənilən dəyişikliklərin edilməsi hallarına da şamil olunur.

*1.4. Qrant vermək hüququnu əldə etməmiş xarici donorlarla qrant müqaviləsi bağlanıla bilməz.* [\[1\]](#)

1.5. Bu Qaydanın tələbləri Azərbaycan Respublikasının və Azərbaycan Respublikası Hökuməti adından qrant alınmasına dair sazişlərin bağlanılması və təsdiq edilməsi hallarına şamil olunmur.

#### **2. Qrant vermək hüququnun əldə edilməsi üçün təqdim olunan sənədlər**

2.1. Xarici donorlar tərəfindən Azərbaycan Respublikasının ərazisində qrant vermək hüququ hər bir qrant müqaviləsi (qərarı) üzrə əldə edilməlidir.

2.2. Qrant vermək hüququnun əldə edilməsi üçün Azərbaycan Respublikası Maliyyə Nazirliyinin (*bundan sonra - Maliyyə Nazirliyi*) qrantın maliyyə-iqtisadi məqsədəmüvafiqliyinə dair rəyi tələb olunur.

2.3. Qrantın maliyyə-iqtisadi məqsədəmüvafiqliyinə dair Maliyyə Nazirliyinin rəyinin əldə edilməsi və bundan sonra qrant müqaviləsinin (qərarının) qeydə alınması üçün xarici donor və ya müqavilə üzrə resipyent (onların nümayəndəsi) tərəfindən müqavilə bağlandıqdan (qərar verildikdən) 30 (otuz) gün müddətində “bir pəncərə prinsipi” üzrə kommersiya qurumlarına, publik hüquqi şəxslərə münasibətdə Azərbaycan Respublikasının İqtisadiyyat Nazirliyinə, dini qurumlara münasibətdə Azərbaycan Respublikasının Dini Qurumlarla İş üzrə Dövlət Komitəsinə, digər qeyri-kommersiya qurumlarına və fiziki şəxslərə münasibətdə isə Azərbaycan Respublikasının Ədliyyə Nazirliyinə (*bundan sonra - əlaqələndirici dövlət orqanı*) müvafiq ərizələrlə müraciət edilir. Bu Qaydanın əlavəsində göstərilmiş formada təqdim edilən ərizəyə aşağıdakı sənədlər əlavə olunur:

2.3.1. qrant müqaviləsi (qərarı), müqavilə (qərar) üzrə layihə, müqavilə (qərar) qanuni təmsilçi olmayan şəxs tərəfindən imzalandıqda, onun müvafiq səlahiyyətə malik olması barədə sənəd (imzalamaq səlahiyyəti müqavilədə göstərilmədiyi halda), qrant müqaviləsinin (qərarının) qeydə alınması üçün resipyentin ərizəsi;

### *2.3.2. qrantın maliyyə-iqtisadi əsaslandırılması.*

2.4. Sənədlər xarici dildə tərtib edildikdə, onların tərcüməsi də əlavə edilir. Xarici ölkədə tərtib olunmuş sənədlər leqallaşdırılmalı və ya onlara apostil verilməlidir.

2.5. Bu Qaydanın 2.3-cü bəndində nəzərdə tutulmuş sənədlər daxil olduğu vaxtdan növbəti iş günündən gec olmayıaraq, əlaqələndirici dövlət orqanı onların tamlişini, donorun bu Qaydanın 1.2-ci bəndində göstərilmiş xarici donorlara aid olub-olmadığını müəyyən edir və qrantın maliyyə-iqtisadi məqsədəmüvafiqliyinə dair rəyin əldə edilməsi üçün qrant müqaviləsini (qərarını) və qrantın maliyyə-iqtisadi əsaslandırılmasını sıfarişli poçt göndərişi vasitəsilə Maliyyə Nazirliyinə göndərir. Sənədlər tam təqdim olunmadıqda, müraciət etmiş şəxsə geri qaytarılır və çatışmazlıqların aradan qaldırılması üçün əlavə olaraq 10 gün müddət təyin edilir.<sup>[14]</sup>

2.6. Qrant müqaviləsinin (qərarının) və qrantın maliyyə-iqtisadi əsaslandırılmasının əsl ilə yanaşı onların elektron surəti də təqdim olunduqda, əlaqələndirici dövlət orqanı həmin sənədlərin surətini Maliyyə Nazirliyinə elektron qaydada təqdim edir.

## **3. Qrant vermək hüququnun əldə edilməsi barədə müraciətlərə baxılması qaydası**

3.1. Maliyyə Nazirliyi tərəfindən xarici donorların qrant vermək hüququnun əldə edilməsi barədə əlaqələndirici dövlət orqanının göndərdiyi sənədlərə onların daxil olduğu gündən 7 gün müddətində baxılır. Həmin sənədlərin əlavə araşdırılması zərurəti yarandıqda, qrantın maliyyə-iqtisadi məqsədəmüvafiqliyinə dair rəyin verilməsi müddəti 7 günədək uzadılır. *Müraciətə baxılan zaman qrantın predmeti ilə bağlı aidiyəti dövlət orqanları münasibət bildirə bilərlər.*<sup>[5]</sup>

3.2. Qrantın maliyyə-iqtisadi məqsədəmüvafiqliyinə dair Maliyyə Nazirliyinin rəyində onun məqsədəmüvafiq hesab edilməsi və ya edilməməsi əsaslandırılmalı və rəy əlaqələndirici dövlət orqanına təqdim edilməlidir.<sup>[16]</sup>

3.2-1. Qrantın maliyyə-iqtisadi cəhətdən məqsədəmüvafiq hesab edilməməsinə dair Maliyyə Nazirliyinin rəyi daxil olduqdan sonra əlaqələndirici dövlət orqanı tərəfindən 3 iş günü müddətində bu barədə müraciət etmiş xarici donora və ya müqavilə üzrə resipiyyentə (onların nümayəndəsinə) məlumat verilir.<sup>[7]</sup>

3.3. Qrantın yönəldildiyi sahənin ehtiyaclarının dövlət tərəfindən ödənilməsi qrantın maliyyə-iqtisadi cəhətdən məqsədəmüvafiq hesab olunmaması üçün əsasdır.

3.4. Qrantın verilməsi məqsədi və onun maliyyə-iqtisadi əsaslandırılması qeyri-dəqiq göstərildikdə, qrantın maliyyə-iqtisadi məqsədəmüvafiqliyinə dair rəyin verilməsindən imtina edilir və bu Qaydanın 3.1-ci bəndində göstərilən müddətdə əlaqələndirici dövlət orqanına bu barədə məlumat verilir.<sup>[8]</sup>

3.5. Nazirlik hər il birinci yarım illik üzrə avqust ayının 10-dək və ikinci yarım illik üzrə növbəti ilin fevral ayının 10-dək qrantın maliyyə-iqtisadi məqsədəmüvafiqliyinə dair təqdim etdiyi rəylər barədə aidiyəti üzrə Azərbaycan Respublikasının İqtisadiyyat və Sənaye Nazirliyinə, Azərbaycan Respublikasının Ədliyyə Nazirliyinə və Azərbaycan Respublikasının Dini Qurumlarla iş üzrə Dövlət Komitəsinə aşağıdakılardan barədə məlumatları təqdim edir:<sup>[9]</sup>

3.5.1. müraciət edən xarici donorun adı, mənsub olduğu ölkə və onun adından müraciət etmiş şəxs barədə məlumatları;

3.5.2. qrantın məqsədi, məbləği və icra müddəti barədə məlumatları;

3.5.3. müqavilə üzrə nəzərdə tutulmuş resipiyyent barədə məlumatı;

3.5.4. qrant maliyyə-iqtisadi cəhətdən məqsədəmüvafiq hesab olunmadıqda, bunun əsaslılığı.

## **4. Qrant vermək hüququnun əldə edilməsi**

4.1. Qrantın maliyyə-iqtisadi cəhətdən məqsədəmüvafiq hesab olunması barədə Maliyyə Nazirliyinin rəyi əlaqələndirici dövlət orqanına təqdim olunduğu təqdirdə, xarici donor qrant vermək hüququnu əldə etmiş hesab edilir.<sup>[10]</sup>

4.2. Qrant vermək hüququnu əldə etmiş xarici donorların bağladığı qrant müqavilələrinin (verdiyi qərarların) qeydiyyatı Azərbaycan Respublikası Nazirlər Kabinetinin 2015-ci il 5 iyun tarixli 216 nömrəli qərarı ilə təsdiq edilmiş "Qrant müqavilələrinin (qərarlarının) qeydə alınması Qaydası"na əsasən həyata keçirilir.

## **5. Yekun müddəə**

5.1. Bu Qaydada dəyişikliklər Azərbaycan Respublikası Prezidentinin 2002-ci il 24 avqust tarixli 772 nömrəli Fərmanı ilə təsdiq edilmiş "icra hakimiyyəti orqanlarının normativ hüquqi aktlarının hazırlanması və qəbul edilməsi qaydası haqqında Əsasnamə"nin 2.6-1-ci bəndinə uyğun edilir.

“Xarici donorlar tərəfindən Azərbaycan  
Respublikasının ərazisində qrant vermək  
hüququnun əldə edilməsi Qaydası”na  
**əlavə**

**Qrantın maliyyə-iqtisadi məqsədəmüvafiqliyinə dair rəyin əldə edilməsi barədə ərizənin  
forması**

---

(qrantın maliyyə-iqtisadi məqsədəmüvafiqliyinə  
dair rəyi verən orqanın adı)

---

(müraciət edən təşkilatın adı, təşkilati-hüquqi forması)

---

(müraciət edən təşkilatın qeydiyyat tarixi, nömrəsi, VÖEN-i, bank rekvizitləri, hüquqi ünvani)

---

(qanuni təmsilçinin soyadı, adı, atasının adı, işlədiyi yer və vəzifəsi, ünvani, şəxsiyyətini təsdiq edən sənədinin  
nömrəsi, verildiyi tarix və vəsiqəni vermiş orqanın adı, dövlət reyestrindən çıxarışının nömrəsi, tarixi)

---

tərəfindən

**Ə R İ Z Ə**

Xarici donor qismində çıxış edən

---

(hüquqi şəxsin adı, təşkilati-hüquqi forması, mənsub olduğu ölkə, qeydiyyat nömrəsi və tarixi, qeydiyyata  
almış orqan)

---

və qrant müqaviləsi üzrə *nəzərdə tutulan* resipiyyent qismində çıxış edən [11]

---

(hüquqi şəxsin adı, təşkilati-hüquqi forması, mənsub olduğu ölkə, qeydiyyat nömrəsi və tarixi, qeydiyyata  
almış orqan)

arasında

---

(müqavilənin adı)

---

qrant *müqaviləsi bağlanılmışdır (qərarı verilmişdir)*.

Qrantın məqsədi

---

məbləği və ya başqa maddi formada əşya barədə məlumat

---

(rəqəmlə və sözlə, valyuta göstərilməklə)  
icra müddəti

---

(başlandığı və bitdiyi müddət)  
Xarici donorun qrant vermək üçün maliyyələşdirmə mənbəyi və əvvəllər  
maliyyələşdiridiyi sahələr

---

Qoşma (ərizəyə əlavə olunan sənədlərin siyahısı və vərəqlərin sayı göstərilməklə)

---

(əlavə edilən sənədlər barədə məlumatlar ayrı-ayrı sətirlərdə göstərilir)

---

Göstərilənləri nəzərə alaraq, qeyd olunmuş qrantın maliyyə-iqtisadi məqsədəmüvafiqliyinə  
dair rəyin verilməsini xahiş edirik.

Müraciəti imzalamış şəxsin

soyadı, adı, atasının adı, vəzifəsi və imzası \_\_\_\_\_

---

(təşkilatın möhürü ilə təsdiq edilir)

Tarix \_\_\_\_\_

Əlaqə telefonları (faks nömrəsi, elektron poçt ünvani)

---

## İSTİFADƏ OLUNMUŞ MƏNBƏ SƏNƏDLƏRİNİN SİYAHISI

1. [13 may 2016-ci il tarixli 195 nömrəli](#) Azərbaycan Respublikası Nazirlər Kabinetinin Qərarı ("Azərbaycan" qəzeti, 20 may 2016-ci il, 108, Azərbaycan Respublikasının Qanunvericilik Toplusu, 2016-ci il, 5, maddə 955 )
2. [24 yanvar 2017-ci il tarixli 12 nömrəli](#) Azərbaycan Respublikası Nazirlər Kabinetinin Qərarı ("Xalq" qəzeti, 26 yanvar 2017-ci il, 17, Azərbaycan Respublikasının Qanunvericilik Toplusu, 2017-ci il, 1, maddə 126)
3. [21 iyul 2017-ci il tarixli 301 nömrəli](#) Azərbaycan Respublikası Nazirlər Kabinetinin Qərarı ("Xalq" qəzeti, 22 iyul 2017-ci il, 156, Azərbaycan Respublikasının Qanunvericilik Toplusu, 2017-ci il, 7, maddə 1498)

## OƏRARA EDİLMİŞ DƏYİŞİKLİK VƏ ƏLAVƏLƏRİN SİYAHISI

[1] [24 yanvar 2017-ci il tarixli 12 nömrəli](#) Azərbaycan Respublikası Nazirlər Kabinetinin Qərarı ("Xalq" qəzeti, 26 yanvar 2017-ci il, 17, Azərbaycan Respublikasının Qanunvericilik Toplusu, 2017-ci il, 1, maddə 126) ilə "Xarici donorlar tərəfindən Azərbaycan Respublikasının ərazisində qrant vermək hüququnun əldə edilməsi Qaydasi"nın 1.4-cü bəndi ləğv edilmişdir.

[2] [24 yanvar 2017-ci il tarixli 12 nömrəli](#) Azərbaycan Respublikası Nazirlər Kabinetinin Qərarı ("Xalq" qəzeti, 26 yanvar 2017-ci il, 17, Azərbaycan Respublikasının Qanunvericilik Toplusu, 2017-ci il, 1, maddə 126) ilə "Xarici donorlar tərəfindən Azərbaycan Respublikasının ərazisində qrant vermək hüququnun əldə edilməsi Qaydasi"nın 2.2-ci bənddə "(bundan sonra - Nazirliyi)" sözləri "(bundan sonra - Maliyyə Nazirliyi)" sözləri ilə əvəz edilmişdir.

[3] [24 yanvar 2017-ci il tarixli 12 nömrəli](#) Azərbaycan Respublikası Nazirlər Kabinetinin Qərarı ("Xalq" qəzeti, 26 yanvar 2017-ci il, 17, Azərbaycan Respublikasının Qanunvericilik Toplusu, 2017-ci il, 1, maddə 126) ilə "Xarici donorlar tərəfindən Azərbaycan Respublikasının ərazisində qrant vermək hüququnun əldə edilməsi Qaydasi"nın 2.3-cü və 2.4-cü bəndləri yeni redaksiyada verilmişdir.

əvvəlki redaksiyada deyilirdi:

2.3. Qrantın maliyyə iqtisadi məqsədəmüvafiqliyinə dair Nazirliyin rəyinin əldə edilməsi üçün xarici donor tərəfindən Nazirliyə bu Qaydanın əlavəsində göstərilmiş formada təqdim edilən ərizəyə aşağıdakı sənədlər əlavə olunur:

2.3.1. xarici donorla resipiyyent arasında bağlanılması nəzərdə tutulan qrant müqaviləsinin məqsədini, məbləğini, nəzərdə tutulmuş resipiyyenti, iera müddətinə, sub qrantlara (olduğu halda) dair tələblərinin əks etdirən qrant müqaviləsinin (qərarının) layihəsi, müqavilə üzrə tərtib edilən sənədlər (hayihə, program, smeta xərcləri);

2.3.2. qrantın maliyyə iqtisadi əsaslandırılması;

2.3.3. xarici donorun təsis edilməsi haqqında qərarın, nizamnaməsinin (əsasnaməsinin) və ya qeydiyyatını təsdiq edən sənədin (qeydiyyat şəhədnaməsinin və s.) surəti;

2.3.4. xarici donorun nümayəndəsinin müvafiq ərizəni imzalamaq səlahiyyətini təsdiq edən etibarname;

2.4. Bu Qaydanın 2.3-cü bəndində nəzərdə tutulmuş sənədlər xarici dildə tərtib edildikdə, onların notariat qaydasında təsdiq olunmuş tərcüməsi də əlavə edilir. Xarici ölkədə tərtib olunmuş sənədlər və ya məlumatlar həmçinin leqallashdırılmalıdır və ya onlara apostil verilməlidir.

[21 iyul 2017-ci il tarixli 301 nömrəli](#) Azərbaycan Respublikası Nazirlər Kabinetinin Qərarı ("Xalq" qəzeti, 22 iyul 2017-ci il, 156, Azərbaycan Respublikasının Qanunvericilik Toplusu, 2017-ci il, 7, maddə 1498) ilə "Xarici donorlar tərəfindən Azərbaycan Respublikasının ərazisində qrant vermək hüququnun əldə edilməsi Qaydasi"nın 2.3-cü bəndinə "kommersiya qurumlarına" sözlərindən sonra ", publik hüquqi şəxslərə" sözləri əlavə edilmişdir.

[4] [24 yanvar 2017-ci il tarixli 12 nömrəli](#) Azərbaycan Respublikası Nazirlər Kabinetinin Qərarı ("Xalq" qəzeti, 26 yanvar 2017-ci il, 17, Azərbaycan Respublikasının Qanunvericilik Toplusu, 2017-ci il, 1, maddə 126) ilə "Xarici donorlar tərəfindən Azərbaycan Respublikasının ərazisində qrant vermək hüququnun əldə edilməsi Qaydasi"na yeni məzmunda 2.5-ci və 2.6-ci bəndlər əlavə edilmişdir.

[5] [24 yanvar 2017-ci il tarixli 12 nömrəli](#) Azərbaycan Respublikası Nazirlər Kabinetinin Qərarı ("Xalq" qəzeti, 26 yanvar 2017-ci il, 17, Azərbaycan Respublikasının Qanunvericilik Toplusu, 2017-ci il, 1, maddə 126) ilə "Xarici donorlar tərəfindən Azərbaycan Respublikasının ərazisində qrant vermək hüququnun əldə edilməsi Qaydasi"nın 3.1-ci bəndinin birinci cümlədə "Nazirliy" sözü "Maliyyə Nazirliyi" sözləri ilə, "müraciətlərinə ərişə" sözləri "əlaqələndirici dövlət orqanının göndərdiyi sənədlərə onların" sözləri ilə və "15" rəqəmi "7" rəqəmi ilə əvəz edilmişdir, ikinci cümlədə "Bu Qaydanın 2-ci hissəsində göstərilən" sözləri "Həmin" sözü ilə və "15" rəqəmi "7" rəqəmi ilə əvəz edilmişdir və üçüncü cümlə çıxarılmışdır.

[6] [24 yanvar 2017-ci il tarixli 12 nömrəli](#) Azərbaycan Respublikası Nazirlər Kabinetinin Qərarı ("Xalq" qəzeti, 26 yanvar 2017-ci il, 17, Azərbaycan Respublikasının Qanunvericilik Toplusu, 2017-ci il, 1, maddə 126) ilə "Xarici donorlar tərəfindən Azərbaycan Respublikasının ərazisində qrant vermək hüququnun əldə edilməsi Qaydasi"nın 3.2-ci bənddə "Nazirliyin" sözü "Maliyyə Nazirliyinin" sözləri ilə, "əsaslandırılmalıdır" sözü "əsaslandırılmalı və rəy əlaqələndirici dövlət orqanına təqdim edilməlidir" sözləri ilə əvəz edilmişdir.

[7] [24 yanvar 2017-ci il tarixli 12 nömrəli](#) Azərbaycan Respublikası Nazirlər Kabinetinin Qərarı ("Xalq" qəzeti, 26 yanvar 2017-ci il, 17, Azərbaycan Respublikasının Qanunvericilik Toplusu, 2017-ci il, 1, maddə 126) ilə "Xarici donorlar tərəfindən Azərbaycan Respublikasının ərazisində qrant vermək hüququnun əldə edilməsi Qaydasi"na yeni məzmunda 3.2-1-ci bənd əlavə edilmişdir.

[8] [24 yanvar 2017-ci il tarixli 12 nömrəli](#) Azərbaycan Respublikası Nazirlər Kabinetinin Qərarı ("Xalq" qəzeti, 26 yanvar 2017-ci il, 17, Azərbaycan Respublikasının Qanunvericilik Toplusu, 2017-ci il, 1, maddə 126) ilə "Xarici donorlar tərəfindən Azərbaycan Respublikasının ərazisində qrant vermək hüququnun əldə edilməsi Qaydasi"nın 3.4-cü bəndi yeni redaksiyada verilmişdir.

əvvəlki redaksiyada deyilirdi:

3.4. Qrantın maliyyə iqtisadi məqsədəmüvafiqliyinə dair rəyin verilməsindən aşağıdakı hallarda imtina edilir:

3.4.1. bu Qaydanın 2.3-cü bəndində göstərilmiş ərizə, sənədlər və məlumatlar təqdim edilmədiğdə və ya natamam təqdim edildikdə, habelə 2.4-cü bəndinin tələbləri pozulduğda;

3.4.2. qrantın verilməsi məqsədi və onun maliyyə iqtisadi əsaslandırılması qeyri-dəqiqlik göstərildikdə;

[9] [13 may 2016-ci il tarixli 195 nömrəli](#) Azərbaycan Respublikası Nazirlər Kabinetinin Qərarı (“**Azərbaycan**” qəzeti, 20 may 2016-ci il, 108, Azərbaycan Respublikasının Qanunvericilik Toplusu, 2016-ci il, 5, maddə 955) ilə “Xarici donorlar tərəfindən Azərbaycan Respublikasının ərazisində qrant vermək hüququnun əldə edilməsi Qaydasi”nın 3.5-ci bəndindən “**və Sənaye**” sözləri çıxarılmışdır.

[24 yanvar 2017-ci il tarixli 12 nömrəli](#) Azərbaycan Respublikası Nazirlər Kabinetinin Qərarı (“**Xalq**” qəzeti, 26 yanvar 2017-ci il, 17, Azərbaycan Respublikasının Qanunvericilik Toplusu, 2017-ci il, 1, maddə 126) ilə “Xarici donorlar tərəfindən Azərbaycan Respublikasının ərazisində qrant vermək hüququnun əldə edilməsi Qaydasi”nın 3.5-ci bəndi ləğv edilmişdir.

[10] [24 yanvar 2017-ci il tarixli 12 nömrəli](#) Azərbaycan Respublikası Nazirlər Kabinetinin Qərarı (“**Xalq**” qəzeti, 26 yanvar 2017-ci il, 17, Azərbaycan Respublikasının Qanunvericilik Toplusu, 2017-ci il, 1, maddə 126) ilə “Xarici donorlar tərəfindən Azərbaycan Respublikasının ərazisində qrant vermək hüququnun əldə edilməsi Qaydasi”nın 4.1-ci bəndi yeni redaksiyada verilmişdir.

əvvəlki redaksiyada deyilirdi:  
4.1. ~~Qrantın maliyyə-iqtisadi cəhətdən məqsədəmüvafiq hesab olunması barədə Nazirliyin rəyini almış xarici donorlar qrant vermək hüququnu əldə etmiş hesab olunurlar.~~

[11] [24 yanvar 2017-ci il tarixli 12 nömrəli](#) Azərbaycan Respublikası Nazirlər Kabinetinin Qərarı (“**Xalq**” qəzeti, 26 yanvar 2017-ci il, 17, Azərbaycan Respublikasının Qanunvericilik Toplusu, 2017-ci il, 1, maddə 126) ilə “Xarici donorlar tərəfindən Azərbaycan Respublikasının ərazisində qrant vermək hüququnun əldə edilməsi Qaydasi”na əlavə - “Qrantın maliyyə-iqtisadi məqsədəmüvafiqliyinə dair rəyin əldə edilməsi baradə ərizənin forması”ndan “nəzerdə tutulan” sözləri çıxarılmışdır və həmin formada “**müqaviləsinin bağlanılması (qərarın verilməsi) nəzərdə tutulmuşdur**” sözləri “**müqaviləsi bağlanılmışdır (qərarı verilmişdir)**” sözləri ilə əvəz edilmişdir.